

రోత్తైముక్క

రైలు కీచుమంటూ స్లాట్ ఫారం మీద ఆగింది. అంతవరకు నిద్ర పోతున్నట్టున్న స్లాట్ ఫారం ఒక్కసారిగా మేల్కొంది. రైలు ఆగడం చూసి అంతవరకు చింతచెట్టు కింద గోటీబిళ్ళ అడుతున్న పెంటిగాడు, సిన్నిగాడు ఒక్క పరుగునవచ్చి గద్దల్లా వ్రాలారు రైలు దగ్గర. అక్కడనించి వాళ్ళ ఆకలి పాట మొదలు 'అమ్మా ఒక ముద్దపడేయి తల్లీ — బాబూ నిన్నకాడనించి గంః నీళ్ళులేవు ఒక పై నయియ్యి బాబూ, సిన్న రొత్తైముక్క దెయ్యి తల్లీ మీకు పున్నెం వుంటది. అమ్మా-బాబూ మీ క్లాక్ కి దండం బాబూ-' అరిగిపోయిన గ్రామపోసు స్లేటులా ప్రతి రైలు వచ్చేసరికి ఆ పాట మొదలు పెడ్తారు. యీగల్లా రైల్లో తింటున్న వాళ్ళమీద ముసురుతారు. జలగల్లా పట్టుకు పీకుతారు. తింటున్నవాళ్ళు వాళ్ళ కాకిగోల భరించలేక, వాళ్ళ గడ్డి చేతులు, చింపిరి తలలు, కళ్ళ పుసులు, దీనమొలలు చూసి తింటున్న తిండి మింగుడుపడక వాళ్ళని వదిలించుకుంటే చాలని తింటున్న అన్నం ఓ ముద్దో — ఓ రొత్తై ముక్కో తిట్టుకుంటూ పడేస్తారు. యిచ్చే వరకు కంపార్టుమెంటు కిటికీపట్టుక వేల్లాడతారు — రైలుకిందనించి పాముల్లా జరజర పాకి యీ స్లాట్ ఫారం మీదనించి ఆ స్లాట్ ఫాంకి యీ రైలు పెట్టెనుంచి మరో రైలు పెట్టెకి' ఎగబాకుతారు — స్లాట్ ఫారం అంతా కలతిరుగుతారు, టీ స్టాలు వాడిని బతిమిలాడుతారు — కాంటీనువాడిని దేబిరిస్తారు — బెంచీలమీద కూర్చున్న ప్రయాణీకుల ప్రాణాలు తోడ్తారు. ఓ ముద్ద అన్నం కోసం, ఓ రొత్తై ముక్క కోసం వాళ్ళు ఏమన్నా చేస్తారు. ఆ చిన్నకడుపులకోసం వాళ్ళ ఆరాటం అంతా యింతాగాదు!

పెంటిగాడు, సిన్నిగాడు కవలలు — ఎనిమిదేళ్ళ క్రితం అదే స్లాట్ ఫారం మీద. అదే చింతచెట్టు కింద ఓ గోనె పరదా చాటున, మరో గోనె పరదామీద ఓ ముష్టితల్లి వాళ్ళిద్దరిని కని పడేసింది. వాళ్ళిద్దరి తండ్రి ఎవడో ఆ తల్లికే తెలియదు. ముష్టి సింహాద్రికే పుట్టారో, రై సెన్సు కూలీల్లో ఎవడికి పుట్టారో, స్వీపర్ నర్సింహులు, రంగడికే పుట్టారో ఆ దేముడికే తెలియాలి. ముష్టిదై తేనేం, శరీరం నిండా రోగాలుంటేనేం, వళ్ళంతా దుమ్ము కొట్టుకునుంటే నేం, తల నిండా పేలు కులకుల్లాడితేనేం, మైలుదూరానికి కంపు కొడితేనేం, అవనరానికి అడదన్న నిజం మరిచిపోలేని వాళ్ళలో ఏ పుణ్యాత్ముడో,

అమెకి మాతృత్వం ప్రసాదించాడు—అ మాతృత్వం అమె పాలిట వరం గాదు, కాపం! ఒకరికి యిద్దరు భూమ్మీదపడ్డాక 'నా కడుపుకే తేదు. ఈ గుంటె దవల్కి ఏటిపెట్టి సాకను,' అంటూ నెత్తి బాదుకుంది. 'నారు పోసినోడు నీరు పొయ్యదేటి, నీవు బతకడంలేదా, నాను బతకడంలేదా అల్లే పెరుగుతారు గాలికి దూళికి' అంటూ ఓదార్చింది మరో ముష్టితల్లి.

అలాగే గాలికి దూళికి పెరిగినట్లే—అ చెట్టుకిందే పెంటిగాడు, సిన్నిగాడు పెరిగారు. చింతచెట్టుకింద ఎండలో వళ్లు కాచుకున్నారు, వర్షం నీళ్ళలో స్నానం చేశారు. చెట్టుకింద దుమ్ము పొడరు రాసుకున్నారు—పక్షుల కిలకిలా రావాలే జోల పాటలయాయి — చింత చెట్టుకిందే పారాదడం నేర్చుకున్నారు - ప్లాట్ పారంమీద అడుగు రెయ్యడం నేర్పారు. రైళ్ళ కూతలమధ్య పలుకులు నేర్పారు. ముష్టితల్లి యిద్దర్ని చెరోచంకని జోరెకట్టుకుని వచ్చేపోయే రైళ్ళ దగ్గర అడుక్కునేడి—దొరికినదేదో పిల్లల నోట్లో యింత పెట్టి తన నోట్లో యింత పెట్టుకునేడి.—ఏం దొరకనినాడు తిని పారేసిన ఎంగిలాకులు నాకి, పంపులో నీళ్ళు కడుపుపట్టినన్ని తాగేవారు. చెట్టుకింద పిల్ల లిద్దరిని చెరోపక్కని పెట్టుకుని పడుకునేడి ఆ తల్లి —పెంటిగాడు, సిన్నిగాడు నడక, మాటలు నేర్పించి దగ్గరనించి తల్లి వెంట అడుగులేసి, చిన్న చేతులు చాపి, 'అమ్మా యివ్వ—ఒక ముద్ద తల్లి—మీకు దండం తల్లి —' అని అడుక్కోడం నేర్పారు.

పిల్లలకి అడుక్కోడం వచ్చేసింది. యింత తన అవసరం లేదన్నట్టు. రెక్కలొచ్చిన పక్షులని వదిలిపోయిన పక్షిలా ఆ ముష్టి తల్లి కలరాపోకి ఆ చెట్టు కిందే కన్ను మూసింది—ఆ మూడేళ్ళ దిక్కుమొక్కులేని ఆ పిల్లలని చూసి తోటి ముష్టివాళ్ళు జాలిపడి అడుక్కు తెచ్చుకున్నది తలో ముద్ద పడేసేవారు. టీ స్టాల్ వాళ్ళు సీనా కేకు డబ్బాలో యింత టీ పోసి చెల్లని పాసిపోయిన రాష్ట్ర ముక్కలు పడేసేవారు. కాంటీను దగ్గర ఎంగిలాకులు ఏరుకుని నాకేవారు. రైలు అగగానే ప్రయాణికుల ముందు చేతులు చాపేవారు. దొరికిందేదో తిని చెట్టుకింద పగలల్లా మట్టిలో కొరికి వొర్లి అడి రాత్రి కాగానే వళ్లెరగకుండా ఒకరి నొకరు కౌగలించుకుని నిద్రపోయేవారు.

ఒక్క తిండి విషయంలో తప్ప వాళ్ళిద్దరూ అప్తమిత్రులు—తిండి దగ్గరకి వచ్చేసరికి మాత్రం బద్ద శత్రువుల్లా మారిపోతారు. ఒకడి చేతిలో ఏదన్నా పడిం దంటే రెండోవాడు ఎక్కడ అడుగుతాడోనని చేతిలోది చటుక్కున నోట్లో పెట్టేసు కుని గుటుక్కున మింగేస్తారు. అప్పుడప్పుడు ఒకడి చేతిలోది ఒకళ్ళు గద్దలా

వారి తన్నుకుపోతారు. దానికోసం యిద్దరూ కుమ్ముకుంటారు. కుళ్ళ బొడుచు కుంటారు. జిత్తు పీక్కుంటారు. బండబూతులు తిట్టుకుంటారు. కాసేపు ఏడ్చుకుని తరువాత మరచిపోయి మరో రైలు వచ్చేసరికి యిద్దరూ కలిసి పరిగెత్తి ఏక కంఠంతో ముష్టి పాట మొదలు పెట్టారు.

*

*

*

పెంటిగాడు, సిన్నిగాడు అప్పటికి తిండి మొహంచూసి ముపైగంట లయింది—నిన్నటి నించి ఎంగిలాకులలో పచ్చళ్ళు—మిగిలిన కూర ముక్కలు అయినా తినడం కుదరలేదు. నిన్న ఉదయం జరిగిన ఒక ఉదంతం వాళ్ళిద్దరి నోట దుమ్ముకొట్టింది. నిన్న ఉదయం మెయిలు వచ్చి అగగానే పెంటిగాడు, సిన్ని గాడు యథాప్రకారం ముష్టిపాట మొదలుపెట్టి ప్రయాణీకులని పీడించడం మొదలు పెట్టారు. ఒక ఫస్టు క్లాసు కంపార్టుమెంటులో ఓ పెద్ద ప్రభుత్వాధికారి బ్రెక్ ఫాస్టు తింటున్నాడు—పెంటిగాడు కిటికీపట్టుకు వేలాడుతూ 'బాబూ చిన్న రొట్టెముక్క వదేయండి, మీ కాళ్ళకి దండంబాబు, కడుపు మండిపోతంది బాబూ—' అంటూ— ఫో - ఫో అని కసీరినా, విసుక్కున్నా వదలకుండా జలగలా పట్టుకున్నాడు— ఆయన తింటున్న అమ్లెట్లు, ఆశగా, ఆబగా చూస్తూ వానన ఆశ్రూణిస్తూ నోట చొంగ కారుస్తూ ఆకలి చూపులతో, గడ్డి చేతులతో దేబిరిస్తున్న వాళ్ళిద్దరినీ చూడగానే తింటున్న అమ్లెట్లు గొంతు దిగనంది ఆయనకి. హాయిగా పేవరు చదువుకుంటూ బ్రెక్ ఫాస్టు ఎంజాయ్ చేయనీకుండా, మూడు దవ్వ విళ్ళల్లాంటి రూపాయలిచ్చి అర్దరిచ్చిన యీ బ్రెక్ ఫాస్టు ఈ ముష్టి వెధవలకోసం అన్నట్టు అడుగుతున్న వాళ్ళిద్దరిని చూసేసరికి దొరగారికి తిక్కరేగింది. అఫీసులో రెండుసేలు తెచ్చుకునే అధికారయినా ఎదురుగా చేతులు కట్టుకుని నిల్చుని చెప్పింది తువ తన్నకుండా పాటించడం మాత్రం అలవాటయిన ఆ అధికారిగారికి ఆప్ట్రాల్ ముష్టి వెధవలు తన మాటకి గడ్డిపోతకన్నా విలువ యీయసండా, కేకలేస్తున్నా నిర్లక్ష్యంగా నిల బడిన వాళ్ళిద్దరిని చూసేసరికి ఆయన కోపం కంఠ్రోలవలేదు—చేతిలో అమ్లెట్ స్లేటులో వినరికొట్టి—చరచర కంపార్టుమెంటుదిగి, బిరబిర స్టేషన్ మాన్టర్ రూమ్ వైపు నడిచాడు. అక్కడ అగ్నిపర్వతం బద్దలయినట్టు బరస్తు అయ్యాడు. ఆ స్టేషన్ మాన్టర్ని చెవామడా తిట్టాడు. దేశంలో ముష్టి వెధవలందరిని శపించాడు. ముష్టి వెధవల్ని ప్లాట్ ఫారంమీదకి అడుగు పెట్టుకుండా కంఠ్రోల్ చేయలేని అతని ఆసమర్థతని దుమ్మొత్తి పోశాడు. స్టేషన్ల నీ స్టేషను మాన్టర్లనీ, రైల్వే సిబ్బందిని, ముష్టి వెధవల్ని, వీదరికాన్ని, డర్టీ ఇండియానీ తిట్టి తిట్టి ఆఖర్ని ముష్టి వెధవన్న వాడు ప్లాట్ ఫాం మీద కనివిస్తే నీ ఉద్యోగం ఊడవీకిస్తా, చిప్ప చేతికిప్పిస్తా—

అంటూ రైలక్కడ యిరవై నిమిషాలు అగుతుంది కనక సావకాశంగా తిట్టి—
అఖరి వార్నింగ్ యిచ్చి ఊపిరి పీల్చుకున్నాడు ఆ అధికారి.

‘ఎవడవయ్యా నీవు—నీ మోచేతి కింద నీళ్ళు తాగుతున్నానా, నీ డాయిగాడి
సొమ్ము జీతం యిస్తున్నావా పోవయ్యా నీలాంటి వాళ్ళని చాలామందిని చూశాను....
ఆ హా హా - స్లాట్ ఫాం మీదకి ముష్టి వెధవని రాకుండా చెయ్యడమా.... ఇదేదో
పెద్ద జోక్ సార్—ఎప్పుడూ వినలేదు. మీరేదో పిచ్చివాళ్ళలా వున్నారు సార్,
వాళ్ళని ఆపడం, రానీకుండా చెయ్యడం అన్నది నాకేకాదు, నన్ను పుట్టించిన
దేముడికైనా చేతకాదు—పై గ్రం మినిస్టర్ రాచ్చినా ఏం చెయ్యలేదు— వెళ్ళండి
సార్—మీ కోపం యింట్లో పెళ్ళాం పడితే ఆవిడమీద చూపుకోండి, అంతేగాని
నామీద కాదు చూపడం, ఆహాహా ఉద్యోగం ఊడదీకిస్తావు—అసలింతకీ నీవెవడి
వయ్యా—ఏ బోడి అధికారంతో నన్ను నిలబెట్టి దులుపుతున్నావు—రైల్వే
మినిస్టరువా, సెక్రటరీవా-ఆ... చెప్పు వింటాను - కావలిస్తే కంప్ల యింటు రాసుకో-
పో-పో....’ అనేద్దామనుకున్నాడు స్టేషను మాన్టరు ఆవేశంగా. అనేసేవాడే—
ఖర్మ కొద్ది ఎమర్జన్సీ వుండబట్టి కోపం కంట్రోల్ చేసుకున్నాడు - ఏ పుట్టలో ఏ
పాముందో వీడెవడో ఇంత ఎత్తు ఎగురుతున్నాడంటే ఎంతెత్తాపీనరో ఆయే
వుండచ్చు—వీడికోపం మండిపోనూ-నిజంగా కంప్ల యింట్ రాకాడంటే—ఎవర్జన్సీ
దెబ్బల్లో ఉద్యోగం దీడినా ఊడచ్చు అని....లోపల్నించి తన్నుకొచ్చిన కోపాన్ని
పౌరుషాన్ని శివుడు గొంతులో గరళం యిముడ్చుకున్నట్టు యిముడ్చుకుని—మరీ
భయపడినట్లు కనిపించడానికి నామోషీ అన్నించి కాస్త దర్పంగా తలెత్తి—‘ఏం
చెయ్యమంటారీ సార్. ఆ వెధవలు యిటు తన్నితే అటు వస్తారు—యీ ముష్టి
వెధవల్ని తోలడమేనా మాకున్న డ్యూటీ....’ అన్నాడు కాస్త దడా యిస్తున్నట్టు.

‘అప్ కోర్స్-అది నీ డ్యూటీలో భాగమే - స్టేషనులోకి ప్రతి ముష్టి వెధవా
జొరబడి ప్రయాణీకులని యిబ్బంది పెట్టకుండా కంట్రోలు చెయ్యడం నీ డ్యూటీ’
అన్నాడు ఆఫీసరు మరింత ఫైరవుతూ—తనపై అధికారి కాకుండా మరెవరోవచ్చి
చెడామడా నిలబెట్టి దులిపేస్తూంటే, చుట్టూ జనం మూగి వింత చూస్తుంటే అవమానం
ముంచుకు వచ్చింది. పౌరుషం తలెత్తింది. మొహంలో రక్తం పొంగి ఎర్ర
బడింది. వీదో అనేలోపలే యింకా పూర్తవలేదన్నట్టు ఆఫీసరు తోటి ప్రయాణీకులు
నపోర్టు బలంతో మరింత పుంజుకుని విజృంభించి ‘నీ డ్యూటీ కాదంటే—నీ డ్యూటీ
నీవు చెయ్యలేనంటే చెప్పు—అది నీ డ్యూటీ కాదో అవునో పైవాళ్ళనే తేల్చ
మంటాను. వీడి కంప్ల యింట్ యిక్ యిలాతే—నే నెవరో తెలుసా...నే తల్చు
కుంటే....నీవు మరింత ఏ డ్యూటీ చెయ్యక్కరలేకుండా చేసేస్తా—’ అంటూ

యింగ్లీషులో అరిచాడు. చుట్టూ జనం—‘అవునండీ. ఎవరో వకరు కలగచేసు కోకపోతే లాభంలేదు—చా—చా—తిండి తిననీరు, కంపార్టుమెంటులో చొరబడి పోవడం. రామ - రామ - ప్రయాణం అంటే అనహ్యం....కావల్సిందే - దొర్తిగా ఎవడికీ పట్టనట్టారుకుంటే వాళ్ళు జలగల్లా పీక్కుతినకేం చేస్తారు. స్టేషను మాస్టర్ ఆ మాత్రం కంప్రోలు చెయ్యకపోతే మరింతెండుకు....నాలుగు తగలనిస్తే మళ్ళీ వస్తారా....’ ప్రయాణీకులంతా ఆఫీసరుతో కలిసి పోగానే స్టేషను మాస్టరు మొహం మరింత ఎర్రబడిపోయింది.

‘ఏం కంప్లయింట్ రాయమంటావా—మళ్ళీ ప్లాట్ పాంమీద ముష్టి వెధవల్ని రాకుండా కంప్రోలు చేస్తావా—నీతో ఆర్గ్యూ చేయానికి నాకు టైములేదు—’ అనహనంగా అరిచాడు ఆఫీసర్.

‘మీరు వెళ్ళండి సార్. మరెప్పుడూ యిలా జరగకుండా చూస్తాం లెండి. ట్రైను కదులుతుంది. వదండి సార్’ యిద్దరు ముగ్గురు టికెట్ కలక్టర్లు, గార్డు అంతా రాజీ ధోరణిలో మాట్లాడారు.

‘రైలు కదులుతుంది—ఎలా కదులుతుందో నేనూ చూస్తాను— ఈ అంతు తేలందే కదలను’....ఆఫీసరు మొండికెత్తాడు. స్టేషను మాస్టరు తల దించక తప్ప లేదు....‘మీరు వెళ్ళండి సార్, ఏక్షన్ తీసుకుంటాను’ అన్నాడు గొంతు పెగుల్చు కుని ఆఖరికి.

నిజంగానే ఏక్షన్ తీసుకున్నాడు. ఆఫీసరు జరిపిన అవమానం, నలుగురి ముందు జరిగిన పరాభవం—దాని కంతటికీ కారణం అయిన ఆ గుంట వెధవలమీద చాలా పెద్ద ఏక్షనే తీసుకున్నాడు. కాంటీను దగ్గర ఎంగిలాకులు నాకుతున్న యిద్దరిని చెరో కాలితో తన్నాడు. బూటుతో కుళ్ళు దొడిచాడు, చేతిలో లాతీతో కాళ్ళు విరగగొట్టాడు— కసిదీరా చెంపలు అదరగొట్టాడు గొడ్డుని బాదినట్టు యిద్దర్నీ బాది, ఇద్దర్నీ కలిపి పులిస్తూకులు గోడమీదనించి విసిరినట్టు స్టేషను కటకటాలమీదనించి రోడ్డుమీదకి విసిరేశారు.

బండబూతులు తిట్టాడు, మళ్ళీ ఆ చాయల కనిపిస్తే పాతేస్తానన్నాడు. లోపలికి అడుగు పెడితే కాళ్ళరగ కొట్టానన్నాడు. నోరు మెదిపితే నాలుక తెగ గోస్తానన్నాడు. అరగంటపేపు వాళ్ళని తన్ని, కుమ్మి, తిట్టి తన కోపం కాంతిం చాక, “రాస్కెల్స్, డర్టీ రాస్కెల్స్ - లంజా కొడుకులు— ఏ ముండో కని పారేయడం—ఈ వెధవలు మా పీకలమీద ఎక్కి కూచోడం గాడిదకొడుకులు యీసారి కనిపించండి....” అంటూ అరుస్తూ లోపలికెళ్ళాడు. పెంటిగాడు, సిన్నిగాడు యీ జరిగిన గొడవ కంతటికీ కామే కారణం అన్న సంగతి అర్థంకాక.

స్తేషను మాష్టరు ఎందుకు కొడుతున్నాడో, తిడుతున్నాడో తెలియక కళ్ళప్పగించి విక్కచచ్చి వుండిపోయాడు. వాళ్ళిద్దరినీ కొట్టడంచూసి మిగతా ముష్టివాళ్ళంతా తాత్కాలికంగా ఆ చెట్టు కిందనించి జారుకున్నారు.

వంటికి అంటుకున్న దుమ్ము - నోట్లోంచి కారిన రక్తం, చెక్కుకుపోయి మండుతున్న గాయాలు, కారే కన్నీళ్ళు అన్నీ తుడుచుకున్నాక లోటి ముష్టివాళ్ళు ఆ దెబ్బలకి కారణం చెప్పాక మళ్ళీ ఆ స్తేషను లోపలికి అడుగుపెట్టడానికి ధైర్యం చాలలేదు. యిద్దరూ వితుకువితుకుమంటూ ఆ గజాల దగ్గరే ముడుచుకు కూర్చున్నారు. వాళ్ళిద్దరూ పుట్టి బుద్ధి ఎరిగిన ఈ ఎనిమిదేళ్ళలో ఆ స్తేషను తప్ప బయట ఓ ప్రపంచం వున్నదన్న సంగతి ఎరగరు-ఆ స్తేషను అవరణదాటి ఎరగని ఆ యిద్దరూ స్తేషనులోకి రావద్దంటే మరెక్కడన్నా వెళ్ళి అడుక్కోవచ్చని కూడా తెలియనంత అయోమయంలో, ఎక్కడికన్నా వెడితే తల్లినించి తప్పడి జనంలో కలిసిపోతామని తల్లి కొంగు విడవని పసివాళ్ళలా ఆ స్తేషను గజం బద్దలు పట్టుకుని వచ్చేపోయే రైళ్ళను చూస్తూ, అమ్మే తినుబండారాలుచూస్తూ కింద విసిరేసిన ఎంగి లాకులు చూస్తూ నోట చొంగ కొర్చుకుంటూ, అళగా, అబగా, దీనంగా ఆ రోజంతా ఆకలి కడుపులతో నకనకలాడి, రాత్రి కాంగనే ఆ మట్టిలోనే ఆ గజాల నానుకునే నిద్ర పోయారు.

తెల్లారగానే—నిన్న భయానికి అణిచిపెట్టిన ఆకలి మరి ఏమయినా అగ నన్నట్టు విజృంభించింది. పెంటిగాడు, సిన్నిగాడు నకనకలాడుతున్న కడుపులని ఎలా నింపుకోవాలో తెలియక విక్కమొహాలు వేసుకునిల్చున్నారు. ధైర్యం చేసి గజాల మధ్యనించి దూరి ప్లాట్ సారం మీదకి వెళ్ళాలన్న ఆరాటాన్ని అదుపులో పెట్టుకోవడం కష్టమయి పోసాగింది వాళ్ళకి - మరుక్షణం నిన్న కొట్టిన దెబ్బలు కాలాకు నల్లగా కమిలిపోయిన, రక్తం కారిన, చెక్కుకుపోయిన గుర్తులు కళ్ళ ముందు కనపడుతూంటే - ఆకలి ముందుకు లాగుతూంటే భయం వెనక్కి లాగు తూంటే ఏం చెయ్యాలో తెలియక గజాలు పట్టుకు నిల్చున్నారు.

అదే నమయంలో మెయిలువచ్చి అగింది. గజాల అవతల నిలబడ్డ వాళ్ళిద్దరి ఎదురుగా ఓ ఫస్టు క్లాస్ కంపార్టుమెంటు అగింది.

అక్కడ కిటికీ దగ్గర ముద్దులు మూటకట్టే ఐదేళ్ళ పిల్లాడు కూర్చుని అటూ యిటూ చూస్తున్నాడు. పిల్లాడికి యిరుపక్కలా అందం, యవ్వనం, ఐశ్వర్యం, ఆధునికత కలిసి మినమినలాడుతున్న తల్లిదండ్రులు కూర్చున్నారు. రైలు అగ గానే కంపార్టుమెంటులోకి చేరర్ బ్రెక్ పాస్తుప్రే తీసుకువెళ్ళాడు. ఆ ప్రేలోంచి ఓ సాండ్ విచ్ తీసి కుర్రాడికి యిచ్చి తినమని బ్రతిమలాడుతుంది తల్లి. కుర్రాడు వద్దంటూ తల ఆడిస్తున్నాడు. కుర్రాడి చేతిలో బలవంతంగా సాండ్ విచ్ పెట్టి తల్లి

తండ్రి కాఫీ తాగసాగాడు. కుర్రాడు చేతిలో రాష్ట్ర పట్టుకుని తినకుండా ప్లాట్ ఫారమ్ మీద నందడి కుతూహలంగా గమనిస్తున్నాడు.

ఆ కుర్రాడి చేతిలో రాష్ట్ర చూసేనరికి పెంటిగాడికి సిన్నిగాడికి మరిచి పోయిన ఆకలి విజృంభించింది. ఆ రాష్ట్ర చూడగానే యిద్దరి కళ్ళు మిల మిల్లాడాయి. నోట్లో నీరూరింది. యిద్దరి కళ్ళు కల్చుకున్నాయి. వెంటనే యిద్దరూ నిన్నహాయంగా, యిటు అటు తిరుగుతున్న టి. సి. లని గార్డుని చూశారు. అంతలో పెంటిగాడి ఋర్రలో ఓ ఆలోచన తళుక్కుమంది. వాడి కళ్ళ మెరిశాయి. ఆ రహస్యం సిన్నిగాడి చెవిలో ఊదాడు. యిద్దరూ రాబందుల్లా అవకాశం కోసం లేచారు.

గార్డు విజిల్ వేశాడు. రైలు నెమ్మదిగా కదిలింది. వేగం అందుకుంటూంది. పెంటిగాడు చటుక్కున గజాల మధ్యనించి దూరి మెరుపులా పరిగెత్తి కిటికీ దగ్గర కూర్చున్న కుర్రాడి చేతిలో రాష్ట్ర ముక్క లాగేశాడు. మరో సెకనులో వెనక్కి పరిగెత్తేవాడేకాని వాడి ఖర్యకాలి ఆ తండ్రి చూడడం ఏమిటి చటుక్కున 'చోర్ చోర్' అంటూ పెంటిగాడి చెయ్యి పట్టేశాడు. ఆ చేతిలోంచి తన చెయ్యి లాక్కోవాలని పెంటిగాడు ఎంత గింజుకున్నా ప్రయోజనం లేకపోయింది. భల్లూకంలాంటి ఆ పట్టునించి తప్పించుకోలేక, రైలు వేగం అందుకుంటూంటే దాంతో సరిగా పరిగెత్తలేక, కుక్క నోటకరిచిన కోడిపెట్టలా గాలిలో కాళ్ళ తన్నుకుంటూ గిలగిల కొట్టుకున్నాడు. 'చోర్ బద్మాష్-పకడో - అంటూ తమ ధనదాన్యాలు కొల్ల గొట్టినంత హడావిడిగా అరుస్తూ - 'పుల్ దబ్ చైన్' అంటూ భార్యవంక తిరిగి అరిచాడు. పెంటిగాడు ఆఖరి ప్రయత్నంగా తన చెయ్యి పట్టుకున్న ఆ పెద్ద మనిషి చెయ్యి చటుక్కున కొరకడం ఆ పెద్ద మనిషి ఓ కేకపెట్టి పట్టు విడవడం, రైలు వేగంతో టాలన్స్ కుదరక ప్లాట్ ఫారంకి రైలుకి మధ్య ఖాళీ స్థలంలో పెంటిగాడు పడడం, అంతవరకు తెల్ల బోయి చూస్తున్న జనం హాహాకారాలు, సిన్నిగాడి కెప్పుమన్న కేకతో - చైన్ లాగబడిన రైలాగింది.

అగిన రైలు పెంటిగాడి కోసం మరి కాస్త ముందు కెళ్ళాకగాని పెంటిగాడు దొరకలేడు. దొరికిన పెంటిగాడు పెంటిగాడిలాలేడు. ఏ ముక్కకాముక్క తెగిపడి రక్తం ముద్దలా వున్నాడు. రక్తం ముద్దని చూసి అంతా నోట మాటరాక ఒక్క క్షణం నిలిబడిపోయారు. జనాన్ని తోసుకు ముందుకి పరిగెత్తి వచ్చిన సిన్నిగాడు - పెంటిగాడిని....తనకున్న ఏకైక బంధువు, తోబుట్టువు, ఆప్తుడు, మిత్రుడిని చూసి కెప్పుమనలేడు. నెత్తి కొట్టుకుని ఏడవలేడు. ఒక్క క్షణం దిగ్భ్రాంతిలో నిలిబడిపోయాడు. తరువాత వాడి కళ్ళ చురుకుగా దేని కోసమో

వెతికాయి. రక్తం ముద్దకి కాస్త దూరంగా సిన్నిగాడు వెతుకుతున్నది కనపడింది. అది దూరంగా తెగిపడిన పెంటిగాడి చెయ్యి. ఆ చేతిలో గుప్పెట్లో బిగించిన రొట్టెముక్క!! సిన్నిగాడు ఒక్క ఉరుకున అక్కడికి దూకి ఆ చేతిలోంచి రొట్టె ముక్కతీసి చటుక్కున నోట్లో పెట్టేసుకున్నాడు.

అబ్బ - ఎంత ఘోరం - ఇంత చిన్న రొట్టె ముక్కకి ప్రాణం 'కాపాడే శక్తేకాదు, తీసే శక్తి వుందని యివాళే తెల్సింది అనుకున్నారంతా.

('జ్యోతి' సౌజన్యంతో)



అ ర టి తొ క్క

నాలుగురోడ్ల జంక్షన్ దగ్గర - విజీ బజారు సెంటర్లో కోటమ్మ కిళ్ళికొట్టు ముందు కోటమ్మ-వీర్రాజు ఘోరాతి ఘోరంగా బూతులు తిట్టుకుంటూ జాతులు పట్టుకుని కొట్టుకుంటున్నారు. చుట్టూ జేరిన జనం ఏ గారడినో, నర్కసో చూస్తున్నంత కుతూహలంగా, ఆనందంగా తిలకిస్తున్నారు ఆ పోల్లాట-

'దొంగనచ్చినోడా - ఆడకూతుర్ని. దిక్కుదివాణం లేనిదాన్ని కిళ్ళిబడ్డి ఎట్టుకుని నాలుగు రాళ్ళు తెచ్చుకు గంజినీళ్లు తాగతంపే కల్లల్లో నిప్పులేసుకుంటావా చుప్పవాతి నంజకొడకా. ఆడకూతురితో తగులడానికి సిగ్గు నేదురా - ఆడకూతురి మీదనట్రా నీ ప్రకాపం ఆ మూతిమీద మీనం తీసేసి చేతికి గాజులు ఏసుకోరా ఎదవా-' అంటూ తుపుక్కున ఊసింది.

'నీవాడకూతురివా, ఆడకూతురిపై తే యింటికొడ కూకుని బుద్ధిగా వన్నం వండుకోవాలి, పిల్లల్ని సాక్కోవాలి-యిలా నడిరోడ్డు ఎక్కి కిళ్ళిబడ్డి ఎక్కి కూకుని దారంపేసోయే మగాల్లందరితో కులుకులాడతవే గుడి సేటి నంజా-' వీర్రాజు తక్కువ తినలేదన్నట్టు కాండ్రించి ఉమ్మేసాడు.

'ఏట్రా....ఏట్రా పేలతన్నావు నీ జిమ్మడ-గుడి సేటి నంజనా....' రొప్పుతూ విడిన జిట్టు ముడివేసుకుని అమ్మవారిలా, అపరభా? అవకారం ఎత్తింది కోటమ్మ-